



தமிழ்நாடு துணை முதலமைச்சர் உதயநிதி ஸ்டாலின் அவர்கள் தலைமையில் 9.7.2025 அன்று கருர் மாவட்ட ஆட்சித் தலைவர் அலுவலக கூடத்தில், அனைத்துத் துறை பணிகள் குறித்த ஆய்வுக் கூட்டம் கருர் சட்டமன்ற உறுப்பினர் வி. செந்தில்பாலாஜி, சிறப்புத் திட்ட செயலாக்கத் துறை கூடுதல் தலைமைச் செயலாளர் பிரதீப் யாதவ் ஆகியோர் முன்னிலையில் நடைபெற்றது. இக்கூட்டத்தில் நாடாளுமன்ற உறுப்பினர் செல்வி. செ. ஜோதிமணி, சட்டமன்ற உறுப்பினர்கள் இரா. மாணிக்கம், ஆர். இளங்கோ, திருமதி. க.சிவகாமசுந்தரி, சிறப்புத் திட்ட செயலாக்கத் துறை கூடுதல் செயலாளர் மருத்துவர் ச.உமா, மாவட்ட ஆட்சியர் மீ. தங்கவேல், மேயர் திருமதி. கவிதா, காவல் கண்காணிப்பாளர் கா. பெரோஸ் கான் அத்துல்லா மற்றும் உள்ளாட்சி அமைப்புகளின் பிரதிநிதிகள், அரசு அலுவலர்கள் கலந்து கொண்டனர்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் 9.7.2025 அன்று கருர் திருமா நிலையூரில் 40.00 கோடி ரூபாய் மதிப்பீட்டில் கட்டப்பட்டுள்ள முத்தமிழ்நூர் கலைஞர் மு.கருணாநிதி பேருந்து நிலையத்தை, கருர் சட்டமன்ற உறுப்பினர் வி. செந்தில்பாலாஜி முன்னிலையில் திறந்து வைத்து பார்வையிட்டார். இந்தநிகழ்வில் நாடாளுமன்ற உறுப்பினர்கள் செல்வி செ.ஜோதிமணி, கே.இ.பிரகாஷ், சட்டமன்ற உறுப்பினர்கள் இரா.மாணிக்கம், ஆர்.இளங்கோ, சிவகாமசுந்தரி, மாவட்ட ஆட்சியர் மீ.தங்கவேல், மேயர் திருமதி. க.கவிதா, மாவட்ட வருவாய் அலுவலர் ம.கண்ணன், மாவட்ட ஊரக வளர்ச்சி முகமை திட்ட இயக்குநர் திருமதி. ஸ்ரீ.லேகா தமிழ்செல்வன், மாநகராட்சி ஆணையர் திருமதி. கி.மு.கதா உள்பட அரசு அலுவலர்கள் உடனிருந்தனர்.

எல்லோருக்குமான 'திராவிட மாடல்' அரசுக்கு உற்ற துணையாக நீங்கள் இருக்க வேண்டும்!

கருரில் – நலத்திட்ட உதவிகள் வழங்கும் விழாவில், துணை முதலமைச்சர் உதயநிதி ஸ்டாலின் பேச்சு!

கருர், ஜூலை 11- கருரில் நடைபெற்ற அரசு நலத்திட்ட உதவிகள் வழங்கும் விழாவில், துணை முதலமைச்சர் உதயநிதி ஸ்டாலின் கலந்துகொண்டு, கருர் மாவட்டத்தில் ரூ.58.23 கோடி மதிப்பில் நிறைவுபெற்ற 13 பணி களை திறந்து வைத்ததுடன் 18 ஆயிரத்து 332 பொதுமக்களுக்கு ரூ.163 கோடி மதிப்பிலான நலத்திட்ட உதவிகளை நேற்று முன்தினம் வழங்கினார்.

இதனைத் தொடர்ந்து காவிரி மீட்டிங் குழுவின் உறுப்பினர் முன்னாள் நாடாளுமன்ற உறுப்பினர் மறைந்த சி.முத்துசாமி அவர்களின் திருவுருவச் சிலை அமைப்பது உட்பட ரூ.3.35 கோடி மதிப்பிலான 3 பணிகளுக்கு அடிக்கல் நாட்டினார். விழாவில் 13 ஆயிரத்து 124 பொதுமக்களுக்கு பட்டா கலைஞர் கனவு இல்லம் திட்டத்தின் கீழ் வீடு கட்டக் கொள்வதற்கான ஆணைகள் மகளிர் சுய உதவிக்குழுக்களுக்கு வாங்கிக் கொடுத்த இணைப்புகள் மாற்றுத்திறனாளிகளுக்கு மூன்று சக்கர வாகனங்கள் போன்ற நலத்திட்டங்களை வழங்கி வாழ்த்துரையாற்றினார்.

விழாவில் துணை முதலமைச்சர் உதயநிதி ஸ்டாலின் கலந்துகொண்டு ஆற்றிய சிறப்புரையின் விவரம் வருமாறு:

மூன்று நாட்களுக்குள் இவ்வளவு பெரிய நலத்திட்ட உதவிகள் வழங்கும் நிகழ்ச்சியை நடத்த முடியும் என்றால், கருர் மாவட்டத்தில் மட்டும்தான் சாத்தியம் என்பதை இங்கே நிரூபித்துக் காட்டியுள்ளனர். கருருக்கு எப்போது வந்தாலும், ஒரு தனி உற்சாகம் பிறக்கும், புத்துணர்ச்சியும் ஏற்படும். இன்றைக்கு இந்த நிகழ்ச்சிக்கு நான் தங்கி இருக்கின்ற அறையிலிருந்து கிளம்பும்போது 5 மணி. இங்கு வந்து நான் சேர்வதற்கு கிட்டத்தட்ட 1 மணி நேரம் ஆனது. உங்களை எல்லாம் சந்திக்கின்ற வாழ்வுப் பெண் ஏற்படுத்தி கொடுத்ததற்காக அண்ணன் செந்தில் பாலாஜி அவர்களுக்கு மீண்டும் எனது நன்றியைத் தெரிவித்துக் கொள்கிறேன்.

புதிதாக பேருந்து நிலையம்

கருர் எப்போதுமே சிறப்புதான். அதற்கு முதல் காரணம், முத்தமிழ்நூர் கலைஞர் அவர்கள் ஐந்து முறை முதலமைச்சராகத் தேர்ந்தெடுக்கப்பட்டவர். போட்டியிட்ட அத்தனைத் தொகுதிகளிலும் வென்று காட்டிய ஒரே தலைவர். நம் மனைய முத்தமிழ்நூர் டாக்டர் கலைஞர் அவர்கள். அதற்கெல்லாம் தொடக்கமாக இருந்தது. இன்றைய கருர் மாவட்டத்தில் இருக்கின்ற குளித்தலை தொகுதிதான். அப்படிப்பட்ட பெருமை வாய்ந்த இந்த கருர் மாவட்டத்திற்கு வந்து உங்களை எல்லாம் சந்திப்பது

எனக்குக் கூடுதல் பெருமை.

இன்றைக்கு 18 ஆயிரம் பேருக்கு நலத்திட்ட உதவிகள் கொடுத்திருக்கிறோம் என்றால், அது 18 ஆயிரம் குடும்பங்களுக்கான நலத்திட்டம் என்றுதான் அர்த்தம். கருர் மக்களின் உங்களின் நீண்டநாள் கோரிக்கை, கருர் மக்களின் கோரிக்கை மட்டுமல்ல, இங்கு இருக்கின்ற அனைத்து சுற்றுலாடாரத்தில் இருக்கின்ற மாவட்டங்களின் கோரிக்கையாகவும் கருருக்கு புதிதாக பேருந்து நிலையம் வேண்டும் என்பது இருந்தது. அந்த பேருந்து நிலையத்தை 40 கோடி ரூபாய் மதிப்பீட்டில் கட்டி முடித்து, இன்றைக்குத் திறந்து வைக்கின்ற வாழ்வுப் பெண், நீங்கள் எனக்குக் கொடுத்து இருக்கிறீர்கள்.

13, 124 பேருக்கு வீட்டுமனைப் பட்டா

இந்த பேருந்து நிலையம் வரக்கூடாது என்று சிலர், பல்வேறு தடைகளை எல்லாம் ஏற்படுத்தினார்கள். வழக்கு தொடரப்பட்டது உங்களுக்குத் தெரியும். ஆனால், அண்ணன் செந்தில் பாலாஜி அவர்கள், அவருக்கே உள்ள பாணியில் இந்த வழக்கையும் முறியடித்து, இன்றைக்கு இந்த பேருந்து நிலையத்தை கருருக்குக் கொண்டு வந்துள்ளார். அது மட்டுமல்ல, கருர் மக்களின் 25 ஆண்டு கால கோரிக்கையை நிறைவேற்றும் விதமாக 13 ஆயிரத்து 124 பேருக்கு இன்றைக்கு வீட்டுமனைப் பட்டாக்களையும் வழங்கி இருக்கிறோம். இந்த பட்டா பிரச்சினையைத் தீர்த்து வைப்பதற்காக, நம் மாண்புமிகு முதலமைச்சர் அவர்கள் அமைச்சரவையைக் கூட்டி பட்டா வழங்குவதற்கான நடைமுறைகளை எல்லாம் எளிதாக்கி, வழங்க உத்தரவிட்டார்.

குறிப்பாக, நம் அரசு அமைந்தது முதல் நான்கு ஆண்டுகளில் இதுவரை 18 லட்சத்து 30 ஆயிரம் பட்டாக்களைக் கொடுத்திருக்கிறோம். அதன் தொடர்ச்சியாகத்தான் இன்றைக்கு மட்டும் 13 ஆயிரம் பட்டாக்களை நான் கொடுக்க இருக்கிறேன். ஏனென்றால், பட்டா என்பது நீங்கள் குடிபிடுக்கக்கூடிய இடத்திற்கான உங்களின் சட்டப்பூர்வமான உரிமை. அந்த உரிமையை நம் திராவிட மாடல் அரசு, நம் முதலமைச்சர் அவர்கள் இன்றைக்கு நிலைநாட்டி இருக்கிறார்.

இருக்க இடம், உண்ண உணவு, உடுத்த உடை இதுதான் ஒவ்வொரு மனிதனுக்கும் தேவையான, அத்தியாவசியமான பொருட்கள். அதில், இருக்க இடம் என்னும் தேவையைப் பூர்த்தி செய்ய நம் மாண்புமிகு முதலமைச்சர் அவர்கள் கலைஞர் கனவு இல்லம் திட்டத்தின் கீழ் அதற்கும் இன்றைக்கு ஆணைகளை வெளியிடுகிறோம். இங்கு வீடு தொடர்பான ஆணைகளைப் பெற இருக்கின்ற



310 பயனாளிகளுக்கும் என் வாழ்த்துகளைத் தெரிவித்துக்கொள்கிறேன்.

சுயஉதவிக்குழுக்கள்

கூட்டுறவுத்துறை மற்றும் மகளிர் திட்டத்தின் மூலம் மகளிர் சுய உதவிக்குழுக்களுக்கு 1,100 மகளிருக்கு ரூபாய் 14 கோடி அளவிற்கு வாங்கிக் கொடுத்த இணைப்புகள், இங்கே வழங்க இருக்கிறோம். இதற்கு முன்பு நடந்த, பத்தாண்டு கால ஆட்சியில், இந்த சுயஉதவிக்குழுக்கள் எல்லாம் கொஞ்சம் செயலிழந்து போய் விட்டனது. நம் முதலமைச்சர் தலைமை யிலான அரசு அமைந்த பிறகுதான் மகளிர் சுய உதவிக்குழுக்களுக்கு இன்று புத்துயிர் பிறந்திருக்கிறது. இந்த நான்கு ஆண்டுகளில் மகளிர் சுயஉதவிக்குழுக்களுக்கு மட்டும், ஒரு லட்சம் கோடி அளவிற்கு கடன் இணைப்புகளை வழங்கி சாதனை படைத்துள்ளோம்.

முதல் கைவழத்து

இன்றைக்கு நம் முதலமைச்சர் அவர்கள் மகளிர்க்காக ஏராளமான திட்டங்களைச் செயல்படுத்தி வருகிறார். ஆட்சிக்கு வந்ததும், நம் முதலமைச்சர் போட்ட முதல் கையெழுத்தே மகளிருக்கான கட்டணமில்லா விடியல் பயணம் மட்டம்தான் என்பதை நீங்கள் அறிவீர்கள். நான்கு ஆண்டுகளில் இந்தத் திட்டத்தின் கீழ் மகளிர் கிட்டத்தட்ட 730 கோடி பயணங்களை மேற்கொண்டு இருக்கிறார்கள். இந்த மாவட்டத்தில் மட்டும் 11 கோடியே 19 லட்சம் பயணங்களை விட

மாதமும் 1 கோடியே 15 லட்சம் மகளிர்க்கு நம் முதலமைச்சர் அவர்கள் 1,000 ரூபாய் உரிமைத்தொகையைக் கொடுத்து இருக்கிறார். இந்த கருர் மாவட்டத்தில் மட்டும் மகளிர் உரிமைத்தொகைத் திட்டத்தின் மூலம் 1 லட்சத்து 70 ஆயிரம் குடும்பத் தலைவிகள் மாதந்தோறும் பயன்பெற்று வருகிறார்கள்.

அதுமட்டுமல்ல இந்தத் திட்டத்தில் புதிதாக விண்ணப்பிக்கவும் ஏற்பாடுகள் செய்யப்பட்டுள்ளன. இதற்கான விதிகளை எல்லாம் நம் முதலமைச்சர் அவர்கள் தளர்த்தி இருக்கிறார்கள். இந்தத் திட்டத்தின் மூலமாகத்தான் தமிழ்நாட்டின் பொருளாதார வளர்ச்சி இன்றைக்கு 9.69 சதவீதமாக உயர்ந்து, இந்தியாவிலேயே முதல் இடத்தில் இருக்கிறது நம் தமிழ்நாடு. அதற்கெல்லாம் காரணம், நம் திராவிட மாடல் அரசு கொண்டு வந்த பல்வேறு திட்டங்கள்.

மாற்றுத்திறனாளி மக்கள் பிரதிநிதி

மகளிர்க்கு மட்டுமல்ல, இன்றைக்கு மாற்றுத்திறனாளிகளுக்கும் ஏராளமான திட்டங்களை நம் முதலமைச்சர் அவர்கள் செயல்படுத்தி வருகிறார். மாற்றுத்திறனாளிகளின் குரல், உள்ளாட்சி அமைப்புகளில் எதிரொலிக்க வேண்டும் என்று, நியமன அடிப்படையில் மாற்றுத்திறனாளிகளை, மக்கள் பிரதிநிதிகளாக நியமிக்க, முதலமைச்சர் அவர்கள் உத்தரவிட்டுள்ளார்கள்.

இப்படி இந்த அரசு எல்லோருக்கும் மான அரசாக, திராவிட மாடல் அரசாக செயல்பட்டுக்கொண்டு இருக்கிறது. இந்த அரசுக்கு உற்றத்துணையாக நீங்கள் இருக்க வேண்டும் என்று கேட்டுக்கொள்கிறேன்.

இன்றைக்கு கருரின் கட்டமைப்பை உயர்த்துகின்ற வகையில், 'காய்கறி சந்தை', 'மீன் சந்தை', 'அறிவியல் பூங்கா' என 75 கோடி ரூபாய் அளவிற்கு திட்டங்களை திறந்து வைத்திருக்கிறோம். அதுமட்டுமல்ல, நம் முதலமைச்சர் அவர்கள் இந்த கருருக்கு 'மினி டைட் பார்க்', 'முருங்கை ஆராய்ச்சி பூங்கா' என எண்ணற்ற திட்டங்களைக் கொடுத்து இருக்கிறார்.

உலகத்தரத்தில் நீச்சலுளம்

நான் பொறுப்பு வகிக்கின்ற விளையாட்டு மேம்பாட்டுத்துறையின் சார்பாகவும் ஏராளமான திட்டங்களை கருருக்குத் தந்திருக்கின்றோம். அதில், ஒரு சில திட்டங்களை மட்டும் இங்கு குறிப்பிட விரும்புகிறேன்.

கருர் மாவட்ட விளையாட்டு வளாகத்தில் டென்னிஸ் கோர்ட் மற்றும் உடற்பயிற்சிக் கூடம் அமைக்க, 86 லட்சம் ரூபாய் ஒதுக்கீடு செய்யப்பட்டு, கட்டப்பட்டுள்ளது. கருர் மாவட்ட விளையாட்டு வளாகத்தில் 7 கோடி ரூபாய் மதிப்பீட்டில் உலகத்தரத்திலான நீச்சல் குளம் அமைப்பதுடன், மாவட்ட விளையாட்டு வளாகத்தை மேம்படுத்துவதற்கான பணிகளையும் விரைவில் மேற்கொள்ள இருக்கிறோம்.

கருர் மாவட்டத்தில் 3 கோடி ரூபாய் மதிப்பீட்டில், மினி ஸ்டேடியமும் அமைக்கப்பட இருக்கிறது. இந்தத் திட்டங்கள் எல்லாம் 2030 ஆம் ஆண்டில் நிச்சயம் தமிழ்நாட்டை 'ஆன் டிரில்லியன் டிரா எக்ஸாமின்' கொண்ட மாநிலமாக மாற்றும் என்பதில், எங்களுக்கு எந்தவித சந்தேகமும் இல்லை. இந்தத் திட்டங்களை எல்லாம் நம் அரசு அடுத்த தேர்தலை மனதில் வைத்து செயல்படுத்தவில்லை. அடுத்த தலைமுறையை மனதில் வைத்து, இந்தத் திட்டங்களை முதலமைச்சர் அவர்கள் நிறைவேற்றி வருகின்றார். இந்தத் திட்டங்களைப் பற்றி, நீங்கள் நான்கு பேரிடம் சொல்ல வேண்டும். ஏனென்றால், மக்களாகிய நீங்கள்தான் இந்தத் திராவிட மாடல் அரசின் பிராண்ட் அம்பாசிடர்கள்.

இங்கு நலத்திட்டங்களைப் பெற்றுள்ள உங்கள் அத்தனைப்பேருக்கும் மீண்டும் எனது வாழ்த்துகளைத் தெரிவித்துக் கொண்டு, இந்த குறுகிய காலத்தில் இத்தகைய மிகப்பெரிய நிகழ்ச்சியை ஏற்பாடு செய்து மாவட்ட ஆட்சித்தலைவர் அவர்களுக்கும், நாடாளுமன்ற, சட்டமன்ற உறுப்பினர்களுக்கும் எனது நன்றியைத் தெரிவித்து விடைபெறுகிறேன்.

இவ்வாறு துணை முதலமைச்சர் உதயநிதி ஸ்டாலின் சிறப்புரை யாற்றினார்.

பங்கேற்றவர்கள்

முன்னாள் அமைச்சரும், சட்டமன்ற உறுப்பினருமான செந்தில் பாலாஜி, நாடாளுமன்ற உறுப்பினர்கள் ஜோதிமணி, பிரகாஷ், சட்டமன்ற உறுப்பினர்கள் மாணிக்கம், இளங்கோ, சிவகாமசுந்தரி, மாநகர மேயர் கவிதா கணேசன், மாவட்ட வருவாய் அலுவலர் கண்ணன், மாவட்ட ஊரக வளர்ச்சி முகமைத் திட்ட இயக்குநர் ஸ்ரீலேகா தமிழ்ச்செல்வன், மாநகராட்சியின் ஆணையர் சுதா, குளித்தலை சார் ஆட்சியர் ஸ்வாதிஸ்ரீ ஐ.ஏ.எஸ் உள்பட பயனாளிகள் பலரும் கலந்துகொண்டனர்.



தூத்துக்குடி கலைஞர் அரங்கத்தில் நடைபெற்ற தூத்துக்குடி வடக்கு மாவட்டம் தூத்துக்குடி சட்டமன்ற தொகுதி BLA2 பாக முகவர்கள் ஆலோசனைக் கூட்டம் மற்றும் தூத்துக்குடி புதுக்கோட்டையில் உள்ள சத்யா மஹாலில் நடைபெற்ற தூத்துக்குடி தெற்கு மாவட்டம் ஒட்டப்பிடாரம் சட்டமன்ற தொகுதி BLA2 பாக முகவர்கள் ஆலோசனைக் கூட்டம் ஆகியவற்றில் கலந்துகொண்டு தூத்துக்குடி பாராளுமன்ற உறுப்பினர் கனிமொழி கருணாநிதி எம்.பி. சிறப்புரையாற்றினார். உடன், மீன்வளம் மீனவர் நலன் மற்றும் கால்நடை பராமரிப்புத்துறை அமைச்சரும் தூத்துக்குடி வடக்கு மாவட்ட செயலாளருமான அனிதா ஆர். இராசாகிருஷ்ணன், சட்டமன்ற உறுப்பினர் எம்.சி.சண்முகசாமி, மாநில வர்த்தக அணி இணைச் செயலாளர் என்.ஆர்.எஸ். உமரி சங்கர், தூத்துக்குடி மாநகராட்சி மேயர் ஜெகன் பெரியசாமி, மாவட்ட இளைஞரணி அமைப்பாளர் பை.பு.ராமஜெயம், ஒன்றிய செயலாளர் கே.கே.ஆர்.ஜெயக்கொடி, சப்பிரமணியன், ஒட்டப்பிடாரம் இளைஞர் அணி அமைப்பாளர் தங்கதுறை பாண்டியன் மற்றும் கழக நிர்வாகிகள் பலர் கலந்து கொண்டனர்.



மதுரை வடக்கு மாவட்டம் மதுரை கிழக்கு தொகுதி ஆண்டார்கொட்டாரத்தில் வடக்கு மாவட்ட செயலாளர் வணிகரமி மற்றும் பதிவுத்துறை அமைச்சர் பி.மூர்த்தி அமுகு ஊராட்சி செயலாளர் ஆர்.முருகன் தலைமையில் அக்கட்சி மற்றும் அதிமுக, நாம் தமிழர் கட்சிகளைச் சேர்ந்த ஆண்கள், பெண்கள் என 508 பேர் திமுகவில் இணையும் விழாவில் பங்கேற்று மாற்றுக் கட்சியினரை வரவேற்று சிறப்புரையாற்றினார். உடன் ஒன்றிய செயலாளர் ஹக்கீம், மாவட்ட பிரதிநிதி அமுகு பாண்டி, தலைவமைக் கழக வழங்குநர் கலாநிதி, முன்னாள் ஊராட்சி மன்ற தலைவர் சீமான், மாவட்ட இளைஞரணி அமைப்பாளர் எம்.இளங்கோ, மாவட்ட விளையாட்டு அணி அமைப்பாளர் முன்னாள் சேர்மன் வீரராகவன், முன்னாள் ஒன்றிய கவுன்சிலர் காத்திக் மற்றும் கழக நிர்வாகிகள் பழனிச்சாமி, தனபால், மகாலிங்கம் உள்ளிட்ட திரளான கழக நிர்வாகிகள், கழகத்தினர் பங்கேற்றனர்.